

II

(Atti mhux leġiżlattivi)

REGOLAMENTI

REGOLAMENT TAL-KUMMISSJONI (UE) 2016/324

tas-7 ta' Marzu 2016

li jemenda u jikkoreġi l-Anness II tar-Regolament (KE) Nru 1333/2008 tal-Parlament Ewropew u tal-Kunsill dwar l-użu ta' ċerti addittivi tal-ikel permessi fil-kategoriji kollha tal-ikel

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽¹⁾, u b'mod partikolari l-Artikolu 10(3) tiegħu,

Wara li kkunsidrat ir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enzimi tal-ikel u l-aromatizzanti tal-ikel ⁽²⁾, u b'mod partikolari l-Artikolu 7(5) tiegħu,

Billi:

- (1) L-Anness II tar-Regolament (KE) Nru 1333/2008 jistabbilixxi lista tal-Unjoni tal-addittivi tal-ikel biex jintużaw fl-ikel, u l-kundizzjonijiet tal-użu tagħhom.
- (2) Dik il-lista tista' tiġi aġġornata skont il-proċedura komuni msemmija fl-Artikolu 3(1) tar-Regolament (KE) Nru 1331/2008, jew b'inizjattiva tal-Kummissjoni, jew wara li titressaq applikazzjoni.
- (3) Il-lista tal-Unjoni ta' addittivi tal-ikel giet stabbilita abbażi tal-addittivi tal-ikel permessi għall-użu fl-ikel skont id-Direttivi tal-Parlament Ewropew u tal-Kunsill 94/35/KE ⁽³⁾, 94/36/KE ⁽⁴⁾ u 95/2/KE ⁽⁵⁾ u wara li giet analizzata l-konformità tagħhom mal-Artikoli 6, 7, 8 u 16 tar-Regolament (KE) Nru 1333/2008. Il-lista tal-Unjoni tinkludi l-addittivi tal-ikel abbażi tal-kategoriji tal-ikel li magħhom jistgħu jiżdiedu.
- (4) Minhabba d-diffikultajiet li nholqu matul it-trasferiment tal-addittivi tal-ikel għas-sistema l-ġdida ta' kategorizzazzjoni stipulata fl-Anness II tar-Regolament (KE) Nru 1333/2008, l-ikel għat-trabi u għat-tfal żgħar ma għiex ittrasferit mill-Artikolu 2(3)(b) tad-Direttiva 95/2/KE għat-Tabella 1 tal-Parti A tal-Anness II tar-Regolament (KE) Nru 1333/2008. Għandu jiġi żgurat li l-prinċipju ta' trasferiment ma japplikax għal dan l-ikel. Għaldaqstant, dik

⁽¹⁾ ĠU L 354, 31.12.2008, p. 16.

⁽²⁾ ĠU L 354, 31.12.2008, p. 1.

⁽³⁾ Id-Direttiva tal-Parlament Ewropew u tal-Kunsill 94/35/KE tat-30 ta' Ġunju 1994 dwar is-sustanzi li jagħtu hlewwa għall-użu f'oġġetti tal-ikel (ĠU L 237, 10.9.1994, p. 3).

⁽⁴⁾ Id-Direttiva tal-Parlament Ewropew u tal-Kunsill 94/36/KE tat-30 ta' Ġunju 1994 dwar il-kuluri għall-użu fl-ikel (ĠU L 237, 10.9.1994, p. 13).

⁽⁵⁾ Id-Direttiva tal-Parlament Ewropew u tal-Kunsill Nru 95/2/KE tal-20 ta' Frar 1995 dwar l-addittivi tal-ikel għajr kuluri u sostanzi li jagħtu hlewwa (ĠU L 61, 18.3.1995, p. 1).

it-tabella għandha tiġi kkoreġuta biex tinkludi l-ikel għat-trabi u għat-tfal żgħar stipulata fid-Direttiva 2009/39/KE tal-Parlament Ewropew u tal-Kunsill ⁽¹⁾, kif ġie sostitwit bir-Regolament (UE) Nru 609/2013 tal-Parlament Ewropew u tal-Kunsill ⁽²⁾.

- (5) Fid-dawl tal-Artikolu 16 dwar l-użu ta' addittivi tal-ikel fl-ikel għat-trabi u għat-tfal żgħar tar-Regolament (KE) Nru 1333/2008, huwa importanti li jiġu cċarati l-kundizzjonijiet tal-użu tal-addittivi tal-ikel elenkati fil-kategorija tal-ikel 0. "Addittivi tal-ikel permessi fil-kategoriji kollha tal-ikel" tal-Parti E tal-Anness II ta' dak ir-Regolament u li jiġi emendat it-titolu ta' dik il-kategorija.
- (6) Għaldaqstant, il-lista tal-addittivi tal-ikel tal-Unjoni trid tiġi cċarata biex tirrifletti l-użi kollha skont l-Artikoli 6, 7, 8 u 16 tar-Regolament (KE) Nru 1333/2008.
- (7) Skont l-Artikolu 3(2) tar-Regolament (KE) Nru 1331/2008, il-Kummissjoni għandha titlob l-opinjoni tal-Awtorità Ewropea dwar is-Sigurtà fl-Ikel ("l-Awtorità") sabiex tagġorna l-lista tal-Unjoni ta' addittivi tal-ikel stabbilita fl-Anness II tar-Regolament (KE) Nru 1333/2008, hlief meta l-aġġornament inkwistjoni ma jkunx mistenni li jkollu effett fuq saħħet il-bniedem. Minhabba li l-lista tal-Unjoni qed tiġi emendata sabiex tiċċara l-użi li huma diġà koperti mid-Direttivi 94/35/KE, 94/36/KE u 95/2/KE, din l-emenda tikkostitwixxi aġġornament ta' dik il-lista li ma jkunx mistenni li se jhalli l-effett fuq saħħet il-bniedem. Għaldaqstant, m'hemmx bżonn tintalab l-opinjoni tal-Awtorità.
- (8) L-Anness II tar-Regolament (KE) Nru 1333/2008 għandu għalhekk jiġi emendat u kkoreġut skont dan.
- (9) Il-miżuri stipulati f'dan ir-Regolament huma konformi mal-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 1333/2008 huwa emendat skont l-Anness ta' dan ir-Regolament.

Artikolu 2

Dan ir-Regolament jidhol fis-seħħ fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Marzu 2016.

Għall-Kummissjoni

Il-President

Jean-Claude JUNCKER

⁽¹⁾ Id-Direttiva 2009/39/KE tal-Parlament Ewropew u tal-Kunsill tas-6 ta' Mejju 2009 dwar l-oġġetti tal-ikel għal użu ta' nutriment partikolari (ĠU L 124, 20.5.2009, p. 21).

⁽²⁾ Ir-Regolament (UE) Nru 609/2013 tal-Parlament Ewropew u tal-Kunsill tat-12 ta' Ġunju 2013 dwar ikel maħsub għat-trabi u t-tfal żgħar, ikel għal skopijiet mediċi speċjali, u bħala sostitut tad-dieta kollha għall-kontroll tal-piż u li jhassar id-Direttiva tal-Kunsill 92/52/KEE, id-Direttivi tal-Kummissjoni 96/8/KE, 1999/21/KE, 2006/125/KE u 2006/141/KE, id-Direttiva 2009/39/KE tal-Parlament Ewropew u tal-Kunsill u r-Regolamenti tal-Kummissjoni (KE) Nru 41/2009 u (KE) Nru 953/2009 (ĠU L 181, 29.6.2013, p. 35).

ANNEX

L-Anness II tar-Regolament (KE) Nru 1333/2008 huwa emendat kif ġej:

1. Wara l-annotazzjoni “12 tizzied l-annotazzjoni 13 li ġejja fit-Tabella 1 tal-Parti A. Għagin niexef, għajr għagin mingħajr gluteina u/jew għagin maħsub għal dieti ipoprotejċi, skont id-Direttiva 2009/39/KE”:

“13	Ikel għat-trabi u għat-tfal żgħar kif imsemmi fir-Regolament (UE) Nru 609/2013 (*), inkluż l-ikel għal skopijiet mediċi speċjali għat-trabi u għat-tfal żgħar.
-----	--

(*) Regolament (UE) Nru 609/2013 tal-Parlament Ewropew u tal-Kunsill tat-12 ta' Ġunju 2013 dwar ikel maħsub għat-trabi u t-tfal żgħar, ikel għal skopijiet mediċi speċjali, u bħala sostitut tad-dietta kollha għall-kontroll tal-piż u li jhassar id-Direttiva tal-Kunsill 92/52/KEE, id-Direttivi tal-Kummissjoni 96/8/KE, 1999/21/KE, 2006/125/KE u 2006/141/KE, id-Direttiva 2009/39/KE tal-Parlament Ewropew u tal-Kunsill u r-Regolamenti tal-Kummissjoni (KE) Nru 41/2009 u (KE) Nru 953/2009 (ĠU L 181, 29.6.2013, p. 35).”

2. Il-Parti E tal-Anness II tar-Regolament (KE) Nru 1333/2008 hija emendata kif ġej:

- (a) it-titolu tal-kategorija tal-ikel “0. Addittivi tal-ikel permessi fil-kategoriji kollha tal-ikel” hija sostitwita kif ġej:

“0	Addittivi tal-ikel permessi fil-kategoriji kollha tal-ikel għajr l-ikel għat-trabi u għat-tfal żgħar, hlief fejn ikun stipulat speċifikament.”
----	--

- (b) l-annotazzjonijiet għall-addittivi fil-kategorija tal-ikel “0. L-addittivi tal-ikel permessi fil-kategoriji kollha tal-ikel” huma sostitwiti kif ġej:

“E 290	Diossidu tal-karbonju	quantum satis		Jista' jintuża fl-ikel għat-trabi u għat-tfal żgħar.
E 338 — 452	Aċidu fosforiku — fosfati — difosfati — trifosfati — u polifosfati	10 000	(1) (4) (57)	Ikel fil-forma ta' trab niexef biss (jiġifieri ikel immixxef matul il-proċess ta' produzzjoni, u taħlitiet minnu), minbarra l-ikel elenkat fit-tabella 1 tal-Parti A ta' dan l-Anness.
E 459	Beta-ċiklodestrin	quantum satis		Ikel fil-forma ta' pilloli u ta' pilloli miksija biss, minbarra l-ikel elenkat fit-tabella 1 tal-Parti A ta' dan l-Anness.
E 551 — 553	Diossidu tas-silċju — silikati	10 000	(1) (57)	Ikel fil-forma ta' trab niexef biss (jiġifieri ikel immixxef matul il-proċess ta' produzzjoni, u taħlitiet minnu), minbarra l-ikel elenkat fit-tabella 1 tal-Parti A ta' dan l-Anness.
E 551 — 553	Diossidu tas-silċju — silikati	quantum satis	(1)	Ikel fil-forma ta' pilloli u ta' pilloli miksija biss, minbarra l-ikel elenkat fit-tabella 1 tal-Parti A ta' dan l-Anness.

	E 938	Argon	quantum satis		Jista' jintuża fl-ikel għat-trabi u għat-tfal żgħar.
	E 939	Elju	quantum satis		Jista' jintuża fl-ikel għat-trabi u għat-tfal żgħar.
	E 941	Nitroġenu	quantum satis		Jista' jintuża fl-ikel għat-trabi u għat-tfal żgħar.
	E 942	Ossidu nitruż	quantum satis		Jista' jintuża fl-ikel għat-trabi u għat-tfal żgħar.
	E 948	Ossiġenu	quantum satis		Jista' jintuża fl-ikel għat-trabi u għat-tfal żgħar.
	E 949	Idroġenu	quantum satis		Jista' jintuża fl-ikel għat-trabi u għat-tfal żgħar."